

*مولانا سعید الحق جدون

امام بخاریؓ کے تدریسی منیج کے اصول

امام بخاریؓ امت کے ان عظیم محسنوں میں سے ہیں جن کی محنت کے پھل سے آج بھی امت مسلمہ فائدہ اٹھا رہی ہے۔ ان کا پورا نام محمد بن اسماعیل بن ابراہیم بن مغیرہ بخاریؓ، کنیت ابو عبد اللہ اور لقب بخاری ہے۔ ۱۹۲۱ھ کو بخارا میں پیدا ہوئے اور ۲۵۶ھ میں فوت ہوئے۔

امام بخاریؓ کو اللہ تعالیٰ نے بلا کا حافظہ دیا تھا۔ علم میں ملکہ تامہ عطا فرمایا تھا۔ مطالعہ ان کے دل و دماغ کی غذا تھی۔ درس و تدریس ان کی فطرت ثانیہ بن گئی تھی، علمی مشاغل ان کا اوڑھنا پھونا تھا، پوری عمر حدیث پڑھی اور پڑھائی، حدیث لکھی اور دوسروں کو لکھوائی۔ احادیث میں انہتائی مہارت کی وجہ سے اس فن کے امام جانے جاتے ہیں۔ جو ہستی احادیث کی تدریس میں امامت کے بلند رتبے پر فائز ہو، عظیم حدیث، بلند پایہ مرتبی و اتابائق اور مجھے ہوئے استاد بلکہ استاد الاساتذہ ہو، ان کی تدریسی تجربات تعلیمی میدان میں ایسی حیثیت رکھتی ہیں جیسے ادب میں ضرب الامثال، گویا امام بخاریؓ جیسے مثالی استاد کے تدریسی اصول و قواعد تعلیمی میدان میں معلمین اور معلمان کے لئے قابل تقلید نہیں ہیں۔

اس لئے اس وقت کا تقاضا ہے کہ ہم امام بخاریؓ جیسے مثالی استاد کے تدریسی منیج اور اصول کے بارے میں تحقیق کریں، تاکہ دینی و عصری تعلیمی اداروں کے معلمین امام بخاریؓ کے تدریسی منیج اور اصول و قواعد سے باخبر ہو جائیں اور ان اصولوں سے فائدہ اٹھا کر اپنے تدریسی اسلوب کو بہتر بنا کر طلبہ کو موثر انداز میں تدریس کریں۔ اس آرٹیکل کا طلبہ کو یہ فائدہ ہوگا کہ وہ جان لیں گے کہ ہم استاد کی تدریس سے کس طرح بہتر انداز میں مستفید ہو سکیں گے۔ معلمین اور عوام الناس اس مقالے سے یہ استفادہ کر سکتے ہیں کہ ہمارے پیغمبر صلی اللہ علیہ وسلم کس طرح پڑھاتے تھے، جو ہستی معلم انسانیت ہو، اس کے بتائے ہوئے طریقے، ان کے تدریسی اصول اور منیج سے زیادہ سہل، مفید اور موثر اسلوب کہاں ملے گا؟ اس لئے اس مقالے میں امام بخاریؓ کی شہرہ آفاق کتاب ”صحیح بخاری“ میں ”کتاب العلم“ سے ان کے تدریسی منیج کے اصول و قواعد پیش کئے جاتے ہیں۔

درس سے پہلے طلباء کے علمی شوق کو ابھارنا

امام بخاریؓ کی تعلیمی نظریات کے مطابق معلم سب سے پہلے شاگردوں کو سبق کی طرف راغب کرے گا۔ ان کے علمی شوق کو مختلف فضائل اور سابقہ علمی واقفیت سے ابھارے گا، یہی وجہ ہے کہ انہوں نے سب سے پہلے باب باندھا ہے۔ باب فضل العلم^(۱) اس باب کے انعقاد سے امام بخاریؓ کی غرض یہ ہے کہ معلمین اور متعلمين علم کی فضیلت و اہمیت کو دیکھ کر ان میں علمی شوق اور جذبات پیدا ہو جائے۔

درس کے درمیان سوال نہ پوچھنا

معلم سے درس کے دوران اگر شاگردوں کی سوال پوچھتے تو معلم اپنے درس کو پورا کر لے اور بعد میں جواب دے درمیان پوچھنا آداب گفتگو کے خلاف ہے، شاگردوں اس دوران نہیں پوچھنا چاہیے اگر کسی شاگرد نے غلطی سے پوچھ لیا تو استاد کا درس کے درمیان جواب نہ دینا قابل ملامت بات نہ ہوگی۔

امام بخاریؓ نے اس قاعدے کے اثبات کیلئے حدیث اعرابی کو بطور استدلال پیش کیا ہے۔ اعرابی نے بیان کے درمیان آپؐ سے سوال کیا آپؐ نے بیان ختم ہونے کے بعد سائل کے سوال کا جواب دیا۔ یہاں یہ قید مخوب رکھی جائے کہ سوال اہم ضروری اور پوری نوعیت کا نہ ہو، اگر ایسا ہو تو فوراً سوال کرنے کی گنجائش ہے اور معلم کو فوری طور پر جواب دینا چاہیے۔^(۲) جیسا کہ رسولؐ سے خطبے کے دوران ایک دیہاتی نے سوالات کئے۔ آپؐ خطبہ دینے والی کرسی سے نیچے اترے اس دیہاتی کو جوابات دیئے اور خطبہ مکمل کیا۔^(۳)

سائل کو نہ جھٹکنا

ذکورہ حدیث اعرابی اور ترجمۃ الباب سے امام بخاریؓ استاد کو یہ ادب سکھلا رہا ہے کہ اگر اشتغال کے وقت اس سے سوال کیا جائے تو سائل کو زجر کرنے اور جھٹکنے کی ضرورت نہیں بلکہ اپنا کام پورا کرے، اس کے بعد سائل کا جواب دیں، جیسے نبی کریم صلی اللہ علیہ وسلم نے کیا ہے:^(۴)

طلباء کے استفسار پر ناراض نہ ہونا:

حدیث اعرابی میں سائل اضاعت امانت کا مطلب نہ سمجھ سکا، اس نے کہا کیف اضاعتہ؟^(۵) اس سے معلوم ہوا کہ اگر معلم کی سمجھ میں بات نہ آئے تو وہ استفسار کر سکتا ہے اور اس کے استفسار پر معلم کو ناراض نہیں ہونا چاہیے، البتہ اگر سوال کا مقصد امتحان لیتا ہو تو پھر ناراضگی بجا ہے۔^(۶)

بلند آواز سے درس دینا

معلم کو بلند آواز سے درس دینا چاہیے۔ بعض اوقات اساتذہ ڈسکی آواز سے درس دیتے ہیں، جس

کی وجہ سے طلباً کو سننے میں وقت پیش آتی ہے۔ یا سرے سے سنتے ہی نہیں۔ اس بات کی تائید کیلئے امام بخاریؓ نے ابن عمرؓ کی روایت پیش کی: وہ فرماتے ہیں کہ ہم ایک سفر میں رسول اللہ صلی اللہ علیہ وسلم کے ساتھ تھے۔ نماز کا وقت ہونے کی وجہ سے ہم جلدی جلدی وضو کر رہے تھے۔ تو ہم ہاتھ سے پاؤں پر پانی پھیرنے لگے۔ آپؐ نے پکار کر فرمایا ”ایڑھیوں کے لئے آگ سے خرابی ہے“ دو مرتبہ یہ یا تین مرتبہ فرمایا (۸) گویا اس حدیث سے امام بخاریؓ اساتذہ کو ادب سکھلا رہے ہیں کہ علمی بات بلند آواز سے بیان کرے تاکہ سب لوگ سن سکیں۔ (۹)

مدرسیں کو دلچسپ بنانا

مدرسیں کو دلچسپ بنانا چاہیے، اساتذہ اگر تشویہ اذہان کے طور پر کوئی مسئلہ طلبہ کے سامنے پیش کرنا چاہے تو کر سکتے ہیں، کوئی مضاائقہ نہیں۔ (۱۰) امام بخاریؓ نے استدلال کے لئے رسول اللہ صلی اللہ علیہ وسلم کا ایک عمل پیش کیا ہے جس کی روایت ابن عمرؓ نے کی ہے: فرماتے ہیں کہ رسولؐ نے ارشاد فرمایا کہ درختوں میں ایک درخت ایسا ہے جس کے پتے خزان میں نہیں جھوڑتے ہیں وہ درخت مومن کی طرح ہے۔ مجھے یہ بتائے کہ وہ کونسا درخت ہے لوگوں (کادھیاں) جنگلی درختوں پر پڑ گیا۔ عبداللہ ابن عمرؓ فرماتے ہیں کہ میرے دل میں آیا کہ وہ کھجور کا درخت ہے، لیکن مجھے شرم آئی کہ بڑوں کے سامنے کچھ کہوں۔ تو صحابہؓ نے عرض کیا: یا رسول اللہ صلی اللہ علیہ وسلم! آپؐ ہی فرمائیں کہ وہ کون سا درخت ہے۔ آپؐ نے فرمایا وہ کھجور ہے۔ (۱۱)

اس حدیث سے یہ معلوم ہوا کہ مدرسیں کو دلچسپ بنانے کے لئے بعض اوقات موقع کی مناسبت سے مثال دینا اور کبھی کبھار طلباء سے پوچھنا چاہیے۔

طلباً کی علمی آزمائش کرنا

امام بخاریؓ نے اس عنوان سے باب قائم کیا ہے ”باب طرح الامام المسئلة على صحابه ليختبر ماعندهم من العلم“ (۱۲) یعنی ایک استاد اپنے رفقاء کی علمی آزمائش کے لئے کوئی سوال کرے، اس عنوان کے تحت امام بخاریؓ نے وہی مذکورہ ابن عمرؓ کی کھجور والی روایت بطور استدلال پیش کی ہے۔ گویا یہ حدیث مکرر ہے، مگر عنوان الگ الگ ہے، اور سند بھی جدا ہے۔ پہلے باب میں مدرسیں کو دلچسپ بنانے کے لئے بطور مثال اس حدیث کو پیش کیا گیا جبکہ اس باب میں طلبہ کی وہنی، صلاحیت کا اندازہ لگانے کیلئے لائی گئی ہے ترجمۃ الباب سے امام بخاریؓ کا مقصد یہ ہے کہ استاد کو چاہیے کہ کبھی کبھی طلبہ کا امتحان لےتاکہ استاد کو کلاس میں طلبہ کے علمی معیار کا اندازہ ہو سکے، اساتذہ کا اپنے شاگردوں سے سوالات کرنا نہ صرف یہ کہ جائز ہے بلکہ بہتر ہے تاکہ تلامذہ بیدار رہیں اور غفلت میں وقت ضائع نہ کریں۔ (۱۳)

تدریس کے طریقے

امام بخاریؓ تدریس کے دو طریقوں کی طرف اشارہ کرتے ہیں ایک یہ کہ استاد درس دے اور شاگرد نہیں، اور دوسرا یہ کہ شاگرد عبارت پڑھے اور استاد نہیں۔ امام بخاریؓ فرماتے ہیں کہ بعض محدثین نے عالم کے سامنے قراءۃ پر حضام بن شعبہ کی حدیث سے استدلال کیا ہے کہ انہوں نے نبی کریم صلی اللہ علیہ وسلم سے عرض کیا ”کہ اللہ نے آپؐ کو یہ حکم دیا کہ ہم نماز پڑھیں۔ آپؐ نے فرمایا ”ہاں“ تو یہ گویا رسولؐ کے سامنے پڑھنا ہے اور حضام نے اس بات کی اپنی قوم کو اطلاع دی، اور ان کی قوم نے اس خبر کو کافی سمجھا۔^(۱۲)

کلاس روم کے آداب

باب من قعد حیث یتھی به المجلس^(۱۵) میں امام بخاریؓ کلاس روم کے دو آداب بتلارہے ہیں ایک یہ کہ اگر کلاس روم میں طلبہ زیادہ ہوں تو جہاں جگہ ہے، وہیں بیٹھ جائیں اور اگر قریب بیٹھنے کی خواہش ہو تو پہلے آیا کرے اور دوسرا یہ کہ اگر پہلے بیٹھنے والے اس طرح ہو کہ اگلی صفائی میں یا نجیف میں جگہ خالی ہو تو پچاند کر آگے جاسکتا ہے اگرچہ تخلی رقب سے منع کیا گیا ہے تاہم یہ اس لئے جائز ہے کہ پہلے سے بیٹھنے والوں نے ہی خود بے تمیزی کی کہ آگے جگہ خالی چھوڑ دی۔^(۱۶)

اپنے ضابطے میں سے کم درجہ کے لوگوں سے علم حاصل کرنا

باب قول النبی رب مبلغ اوغی من سامع سے امام بخاریؓ یہ تنبیہ فرماتے ہیں کہ اگر کوئی طالب علم بڑا فہیم و ذکری ہو اور استاد اس جیسا ہوشیار نہ ہو تو اس کو اس استاد سے استنکاف فی طلب علم نہیں کرنا چاہیے کہ میں تو اتنا فہیم ہوں۔ بھلا میں اس سے علم حاصل کروں، ایسا ہرگز نہ کریں کیونکہ نبی کریمؐ کا ارشاد ہے ”رب مبلغ اوغی من سامع“^(۱۷) بسا اوقات وہ جسے حدیث پہنچائی جائے براہ راست سننے والے سے زیادہ حدیث کو یاد رکھتا ہے^(۱۸) اس باب میں یہ ترغیب دینا ہے کہ اپنے سے کم سے بھی علم حاصل کرنے کا اہتمام کرنا چاہیے۔

بلا امتیاز ہر کسی کو پڑھانا چاہیے

”رب مبلغ اوغی من سامع سے ایک بات یہ بھی معلوم ہو رہی ہے کہ معلم کسی کو پڑھانے سے انکار نہ کرے ہر کسی کو پڑھائے، کیا معلوم کون زیادہ سمجھنے والا ہے۔ بعض اوقات شاگرد سمجھ بوجھ کے لحاظ سے اپنے استاد سے آگے نکل جاتا ہے اور وہ اس سبق سے ایسے فوائد اور معلومات کا ادراک کرتا ہے جو استاد نہ کر سکتا ہو تو رب مبلغ میں اس طرف اشارہ ہے۔

درس و مدرسیں کے بغیر مخفی مطالعہ سے علم حاصل نہیں ہوتا

ترجمۃ الباب کے تحت فرمان نبوی "انما العلم بالتعلم" ^(۲۰) سے یہ بات معلوم ہوئی کہ علم تعلم سے حاصل ہوگا۔ مخفی مطالعہ سے کوئی عالم نہیں بن سکتا۔ استاد سے باضافہ تعلیم حاصل کرنا چاہیے: یہ بالکل دھوکہ ہے کہ صرف کتب و شروح دیکھ کر بغیر استاد سے پڑھے علم حاصل ہو سکتا ہے: ^(۲۱) اس حدیث کی بناء پر فقہاء نے لکھا ہے کہ جو آدمی ماہرا رہا باب فتویٰ سے تربیت مکمل کئے بغیر صرف کتابیں دیکھ کر فتویٰ دے اے اس کی بات کا اعتبار نہیں کرنا۔ ^(۲۲)

مدرسیں میں تدریجی طریقہ

امام بخاری[ؓ] نے اس باب کے تحت علماء ربانیں کی تعریف کرتے ہوئے فرمایا:

و يقال الريانى الذى يربى الناس بصغار العلم قبل كباره ^(۲۳)

ربانی اس شخص کو کہا جاتا ہے جو بڑے مسائل سے پہلے چھوٹے مسائل سمجھا کر لوگوں کی علمی تربیت کرے گویا ان الفاظ سے امام بخاری[ؓ] کی تدریسی منیع کے وہ اصول معلوم ہو رہے ہیں کہ مدرسیں میں اجمال سے تفصیل، آسان سے مشکل اور کم سے زیادہ کی طرف آہستہ آہستہ سکھادیں۔ مدرسیں میں اہم بات یہ ہے کہ استاد اپنے شاگردوں کو علم کے پیچیدہ مسائل میں شروع سے نہ الجھادیں کہ وہ انھیں میں پھنس کر رہ جائے بلکہ آسان چیزیں پہلے ہی سکھادیں تاکہ شاگردوں کے اندر علم سے محبت بڑے اور ان کے حوصلے میں اضافہ ہو۔ ^(۲۴)

مدرسیں میں طلبہ کی نفیات کو مد نظر رکھنا

ایک معلم کو طلبہ کی نفیات کو مد نظر رکھتے ہوئے سبق پڑھانا ضروری ہے، مدرسیں میں نہ اتنی طوالت ہو کہ طلبہ میں بوریت پیدا ہو اور نہ اتنی اختصار ہو کہ غبی طلبہ نہ سمجھ سکیں۔ امام بخاری[ؓ] اس نے طرف اشارہ کرتے ہوئے باب قائم کیا ہے ما کان النبی صلی اللہ علیہ وسلم یتخولهم بالموعظة والعلم کی لا یفر لینی نبی کریم[ؐ] لوگوں کی رعایت کرتے ہوئے نصیحت فرماتے اور تعلیم دیتے تاکہ ان کو ناگوار نہ گزرے۔ حضرت انس[ؓ] سے روایت ہے کہ رسول^ﷺ نے فرمایا "آسانی کرو اور سختی نہ کرو اور خوش کرو اور نفرت نہ دلاو۔ ^(۲۵) ابن مسعود فرماتے ہیں "کہ رسول اللہ صلی اللہ علیہ وسلم ہمیں کچھ دن نصیحت فرمانے کیلئے مقرر کر دیتے تھے۔ ہمارے پریشان ہو جانے کے خیال سے ^(۲۶) یعنی آپ ہر روز نصیحت نہ فرماتے"

مدرسیں کا بہترین طریقہ یہ ہے کہ استاد سبق پڑھاتے وقت کچھ لطینے یا اشعار وغیرہ بھی سنادیا کرے، اس طرح ذہن تروتازہ ہو جاتا ہے اور طلبہ پیزاری اور اکتاہٹ محسوس نہیں کرتے ہیں، خود رسول اللہ صلی اللہ علیہ وسلم مراج فرمایا کرتے تھے۔ ^(۲۷)

تدریس میں طلبہ کی گروہ بندی کرنا

فہم فی العلم^(۲۹) سے یہ مستبیط ہوتا ہے کہ لوگ فہم فی العلم میں مختلف ہوتے ہیں، کوئی ذہین تو کوئی متوسط اور غنی الہذا استاد کو سب کی رعایت کرنی چاہیے ایک اچھے معلم کی یہ خوبی ہے کہ وہ ان تین قسموں میں گروہ بندی کرے اور ہر ایک گروہ کو علیحدہ پڑھائے، یا ایک پیچھو دے لیکن ان میں سے ان تینوں قسم کے طلبہ کے معیار کا خیال رکھا جائے۔

تعلیم بالغال

تفقهوا قبل ان تسودوا^(۳۰) سردار بناۓ جانے سے پہلے تفقہ حاصل کرو یا یہ سواد الحیہ سے ماخوذ ہے، بالوں کی سفیدی سے پہلے علم حاصل کرو^(۳۱)

امام بخاریؓ فرماتے ہیں کہ حضرت عمرؓ کے اس قول سے یہ نہ سمجھا جائے کہ سیادت کے بعد علم نہ حاصل کیا جائے۔ و قد تعلم اصحاب النبی صلی اللہ علیہ وسلم فی کبر سنہم^(۳۲)

حضور صلی اللہ علیہ وسلم کی اصحاب نے کبرنی میں تعلیم حاصل کی ہے۔ لہذا ادھیز عمر والوں کیلئے ان کی کبرنی میں علم حاصل کرنے سے مانع نہیں، ان کو بھی پڑھانا چاہیے۔

طلبہ کے درمیان مکالمہ کا اہتمام کرانا

امام بخاریؓ نے قصہ حضرت موسیٰ میں حضرت ابن عباسؓ اور حرب بن قیسؓ کا مناظرہ ذکر کیا ہے۔ حضرت ابن عباسؓ حرب بن قیسؓ کے مقابلہ میں جیت گئے۔^(۳۳) اس سے امام بخاریؓ کی تدریسی منیجہ کے یہ اصول مستبیط ہو رہے ہیں کہ استاد بعض اوقات طلبہ کے درمیان کلاس روم میں کسی موضوع پر مباحثہ کرائے تاکہ طلبہ کی دلچسپی پیدا ہو جائے اور سبق سننے کے لئے بیدار ہو جائے۔

پیچھو دیتے وقت مثال دے کر طلبہ کو سمجھانا

امام بخاریؓ نے باب من علم و علم میں ابو موسیٰ اشرعیؓ سے روایت نقل کی ہے کہ آپؐ نے فرمایا کہ اللہ تعالیٰ نے مجھے اس علم وہدایت کے ساتھ بھیجا ہے اس کی مثال زبردست بارش کی سی ہے جو زمین پر خوب بر سے بعض زمین جو صاف ہوتی ہے وہ پانی کو پی لیتی ہے اور بہت بزرہ اور گھاس اگاتی ہے اور بعض زمین جو سخت ہوتی ہے وہ پانی کو روک لیتی ہے اس سے اللہ تعالیٰ لوگوں کو فائدہ پہنچاتا ہے، وہ اس سے سیراب ہوتے ہیں اور سیراب کرتے ہیں اور کچھ زمین کے بعض خطلوں پر پانی پڑا وہ بالکل چیل میدان ہی تھے، نہ پانی کو روکتے ہیں اور نہ بزرہ اگاتے ہیں تو یہ مثال ہے اس شخص کی جو دین میں سمجھ پیدا کرے اور نفع دیا۔ اس کو اس چیز نے جس کے ساتھ میں مبuous کیا گیا ہوں، جس نے علم دین سیکھا اور سکھایا اور اس شخص کی

مثال جس نے سر نہیں اٹھایا، جو ہدایت دے کر میں بھیجا گیا ہوں اسے قبول نہیں کیا۔ (۳۶)

رسول اللہ صلی اللہ علیہ وسلم کو اللہ تعالیٰ نے جو علم و حکمت عطا فرمایا اس کو آپ نے بڑی اچھی مثال سے واضح فرمایا کہ تین طبقے ہیں۔ ایک طبقہ ایسا ہے جس نے خود بھی فائدہ اٹھایا اور دوسروں کو بھی پہنچایا۔ دوسرا طبقہ وہ ہے، جس نے خود تو فائدہ نہیں اٹھایا مگر دوسرے اس سے مستفید ہوں۔ یہ دونوں جماعتیں بہر حال بہتر ہیں، پہلی کو دوسری پر فضیلت حاصل ہے لیکن تیری جماعت وہ ہے جس نے رسول اللہ صلی اللہ علیہ وسلم کی دعوت پر کان ہی نہ دھرا۔ وہ سب سے بدتر جماعت ہے۔ (۳۷)

اس روایت سے امام بخاریؓ کی تدریسی طریقہ کار کا اندازہ ہوتا ہے کہ پیچھر دیتے وقت طلبہ کو سمجھانے کے لئے مثال دینا چاہیے۔ جس طرح پیغمبر صلی اللہ علیہ وسلم صحابہ کرامؐ کو سمجھانے کے لئے مثال دیتے تھے کیونکہ بعض اوقات ایک مثال ہزار الفاظ سے بہتر ہوتی ہے۔

طلبہ کو ہوم و رک دینا

امام بخاریؓ کا نظریہ یہ ہے کہ معلم فقط پڑھانے پر آتفانہ کرے بلکہ اسباق کو طلبہ سے یاد کرائیں اور دوسروں تک منتقل کرنے کی ترغیب دیں تاکہ تعلیم و تعلم کا سلسلہ جاری رہ سکے۔ اہل علم اور مدرسین کو چاہیے کہ معلم کو اسباق یاد کرنے اور ان اسباق کی تبلیغ کرنے کی تاکید میں قصور نہ کریں۔ (۳۸)

دوران تعلیم غصہ کرنا

امام بخاریؓ نے باب قائم کیا ہے باب الغضب فی الموعظة والتعلیم (۳۹)

اس باب سے امام بخاریؓ کا مقصد یہ ہے کہ یسروا ولا تعسروا اور ان جیسی روایات کو دیکھ کر یہ نہ سمجھنا کہ تعلیم و تدریس میں غضب کی گنجائش نہیں ہے بلکہ بعض مواقع میں غضب اور شدت نہ صرف جائز ہے بلکہ محسن ہے۔ (۴۰)

تدریس میں اعتدال پسندی

تدریس میں اعتدال سے کام لیتا چاہیے، تدریس جب طویل ہو تو طلبہ میں تحکماں اور بوریت پیدا ہو جاتی ہے۔ امام بخاریؓ نے آنحضرت صلی اللہ علیہ وسلم کا ارشاد نقل کیا ہے کہ ایہا الناس انکم منفرون فمن صلی بالناس فليخفف (۴۱) "اے لوگو! تم لوگ نفرت پھیلاتے ہو جو شخص لوگوں کو نماز پڑھائے وہ تخفیف کرے،" اس جملے سے یہ اندازہ ہوتا ہے کہ استاد اتنا طویل پیچھر زدے جس سے طلبہ میں نفرت پیدا ہو۔

کلاس میں بیمار اور حاجت مند طلبہ کا خیال رکھنا

اس غرض کے لئے امام بخاریؓ نے مذکورہ کتاب الصلوۃ والی روایت کتاب علم میں لائی ہے جس

میں رسول اللہ صلی اللہ علیہ وسلم امام کو طویل نماز سے بچنے کی تنبیہ ان الفاظ میں فرمائے ہیں۔
فان فیهم المریض والضعیف والذاجحة (۲۲)

اس لئے کہ ان نمازوں میں بیمار، کمزور اور حاجت مند لوگ ہیں۔ کتاب علم میں اس روایت سے ہم یہ استدلال کر سکتے ہیں کہ کلاس روم میں استاد کو چاہیے کہ وہ بیمار کمزور اور حاجت مند طلبہ کا خیال رکھے۔
رک رک کر درس دینا:

امام بخاریؒ کا تدریسی مبنی یہ ہے کہ استاد پر ہمیشہ رک رک کر سمجھاتے ہوئے واضح الفاظ میں دے۔ یہی وجہ ہے کہ انہوں نے باب قائم کیا ہے من اعاد الحديث ثلاثاً لیفہم عنہ (۲۳)
اس باب میں انہوں نے استدلال کے لئے حضرت انسؓ کی روایت نقل کی ہے:
انہ اذا تکلم بكلمة تکلم ثلاثاً لیفہم عنہ (۲۴)

جب آپ صلی اللہ علیہ وسلم گفتگو فرماتے تو تین مرتبہ دہراتے تھے تاکہ آپ کی بات اچھی طرح سمجھ میں آجائے۔ حضورؐ کی ہر جگہ تکرار کی عادت نہیں تھی بلکہ یہ تکرار وہاں ہوتی جہاں افہام کی ضرورت پیش آتی۔ مثلاً یہ کہ آپ کو اندیشہ ہوتا تھا کہ ایک مرتبہ سن کر بات ذہن نہیں ہوئی یا آپ اس موقع پر تکرار فرماتے جہاں ابلاغ و تعلیم مقصود ہو یا کہیں مجمع زیادہ ہوتا اور آواز نہیں بچنی پاتی یا زجر مقصود ہوتا تو تکرار فرماتے (۲۵)

حوالہ

- (۱) محمد بن اسماعیل البخاری، صحیح بخاری، اصح المطابع دہلی ۱۹۳۸ء عباب فضل العلم، ج ۱، ص ۱۴
- (۲) محمد بن اسماعیل البخاری، صحیح بخاری، اصح المطابع دہلی ۱۹۳۸ء عباب من سُلْ علماً و هو مشتعل في حدیثه ج ۱، ص ۱۲
- (۳) مولانا سلیمان اللہ خان، کشف الباری، مکتبہ فاروقیہ کراچی ۲۰۰۶ء ج ۳، ص ۵۲
- (۴) ابن حجر عسقلانی، فیض الباری، دار الفکر بیروت - ج ۱، ص ۱۳۲
- (۵) مولانا سلیمان اللہ خان، کشف الباری، مکتبہ فاروقیہ کراچی ۲۰۰۶ء - ج ۱، ص ۱۲
- (۶) محمد بن اسماعیل البخاری، صحیح بخاری، اصح المطابع دہلی ۱۹۳۸ء عباب من سُلْ علماً و هو مشتعل في حدیثه ج ۱، ص ۱۲
- (۷) محمد بن اسماعیل البخاری، صحیح بخاری، الادب المفرد - دار البشائر الاسلامیہ بیروت ۱۳۶۱ھ
- (۸) محمد بن اسماعیل البخاری، صحیح بخاری، اصح المطابع دہلی ۱۹۳۸ء عباب من رفع صوته بالعلم ج ۱، ص ۱۳
- (۹) مولانا محمد زکریا - تقریر بخاری، جمع و ترتیب محمد شاہد خان، مکتبہ اشیخ کراچی ۱۳۹۳ھ - ج ۱، ص ۱۶۶
- (۱۰) مولانا محمد زکریا - تقریر بخاری، جمع و ترتیب محمد شاہد خان، مکتبہ اشیخ کراچی ۱۳۹۳ھ - ج ۱، ص ۱۶۸
- (۱۱) محمد بن اسماعیل البخاری، صحیح بخاری، اصح المطابع دہلی ۱۹۳۸ء باب طرح الامام المسئلة علی صحابہ لیختبر ماعندهم من العلم " ج ۱۳، ص ۱۳۲
- (۱۲) ایضاً